

KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: www.sliema-malta.com

MINUTI TAS-SEDUTA NRU. 48

IS-SITT KUNSILL

It-tmienja u erbghin seduta tal-Kunsill Lokali Tas-Sliema nżammet il-Gimgħa 30 ta' Settembru, 2011 fis-5.48 ta' filgħaxija fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI

Is-Sindku Johanna Gonzi, il-Viċi Sindku Cyrus Engerer, l-Kunsilliera Marianne Aquilina, Yves Cali, Edward Cuschieri, Martin Debono u Patrick Pace.

APOLOĠIJI (Skont Ord. Perm. 14(3))

Il-Kunsilliera Sandra Camilleri, Nikki Dimech, Julian Galea u Nicolai Gauci avżaw li ma setawx jattendu minhabba raġunijiet personali.

Il-Kunsill ikkunsidra l-apoloġija tal-Kunsilliera msemnija bħala raġonevoli.

UFFIĊJALI PREŻENTI

Is-Segretarju Eżekuttiv Svetlana Curmi

L-Assistant Principal Stefania Friggieri

Is-Sur Chris Galea, Uffiċjal Monitoring Unit, Dipartiment għal Gvern Lokali

Is-Sindku ppresediet.

48.1 Kunsiderazzjoni u Approvazzjoni: Minuti

48.1.1 Kunsiderazzjoni u Approvazzjoni tal-Minuti tas-Seduta 37 tal-11 ta' Mejju, 2011

48.1.1.1 Is-Sindku reġghet ressqet għall-kunsiderazzjoni u l-approvazzjoni l-minuti tas-seduta 37 tal-11 ta' Mejju, 2011 minhabba li ma kienux ġew approvati fis-Seduta tal-Kunsill minhabba li zewg

Kunsilliera riedu jisinghu il-voice recorder qabel japprovaw il-Minuti. Il-Kunsillier P. Pace qal li m'hemmx bzonn li jisma r-recording.

- 48.1.1.2 Is-Sindku qalet li l-Kunsillier S. Camilleri ma g'ietx tisma' r-recording fl-uffiċċju tal-Kunsill.
- 48.1.1.3 Is-Sindku pproponiet li jigu approvati l-minuti tas-seduta 37 tal-11 ta' Mejju 2011. Il-Kunsillier E. Cuschieri issekonda. Is-Sindku, il-Kunsilliera M. Aquilina, Y. Cali, E. Cuschieri u P. Pace ivotaw favur. Il-Viċi Sindku astjena.
- 48.1.1.4 Il-Minuti gew approvati b'sitt (6) voti favur.

Kien hemm qbil unanimu li l-Agenda tiġi sospiza biex tkun diskussa l-attività u t-tizjin tat-toroq għall-Milied.

48.1.2 Is-Sindku spjegat kif il-Kunsill kien iddeċieda li jorganizza attività tal-Milied simili jew aħjar minn tas-sena l-oħra. Qalet li dwar it-tizjin fit-toroq il-Kunsill kien diga ha deċizjoni wara li kien kellu laqgħa mas-Sliema Business Community u mas-Segretarju Parlamentari. Fakkret li waqt din il-laqgħa rappreżentanti tas-Sliema Business Community qalu li huma kienu kapaci johorgu b'tizjin aħjar minn dak li għamel il-Kunsill. Qalet li għalhekk il-Kunsill ha deċizjoni li jzejjen it-toroq vicin il-knejjes parrokkjali fiz-zona residenzjali li kienu ġew indikati mill-Viċi Sindku f'seduta precedenti permezz ta' pjanta li kien hejja.

- 48.1.2.1 Is-Sindku, il-Viċi Sindku, il-Kunsilliera Y. Cali u M. Debono ltaqgħu mar-rappreżentanti ta' Sliema Business Community it-Tnejn 26 ta' Settembru 2011 fejn ikkonsidraw li l-Kunsill ižejjen inqas toroq residenzjali u jzid dawk kummerċjali minflok.
- 48.1.2.2 Is-Sindku ġibdet l-attenzjoni li permezz li għadom m'ghaddewx is-sitt xhur mid-deċizjoni li l-Kunsill ha dwar liema toroq se jigu mzejna għandha tittiehed riżoluzzjoni speċjali.
- 48.1.2.3 Il-Viċi Sindku irrimarka li kien hemm qbil li s-Sliema Business Community għandhom jaraw li tizdied il-kontribuzzjoni minn tal-hwienet. L-ispiża totali għat-tizjin għandha tkun madwar €40,000 u l-vot tal-Kunsill għal din l-attività ma għandux jeccedi is-somma ta' €20,000.
- 48.1.2.4 Is-Segretarju Eżekuttiv ġibdet l-attenzjoni li s-sejha għall-offerti kienet inħarġet u għalhekk il-Kunsill seta jikkunsidra li jemenda l-lista tat-toroq.
- 48.1.2.5 Il-Viċi Sindku u l-Kunsilliera M. Aquilina nfurmaw lil Kunsill li se jhejju riżoluzzjoni speċjali biex tiġi riveduta d-deċizjoni tal-Kunsill biex temenda l-lista tat-toroq li jinsabu fl-offerta.

Il-Kunsillier M. Debono daħal għas-seduta fis-5.55 ta' fil-għaxija.

- 48.1.2.6 Kien hemm qbil li r-riżoluzzjoni speċjali għandha tiġi mressqa għad-diskussjoni fis-seduta ta' nhar il-Flamis 6 ta' Ottubru, 2011.



Kien hemm qbil unanimu li l-laqqha tigi sospiza fis-6 ta' filghaxija ghal biex issir diskussjoni mar-rappreżentanti tas-Sliema Business Community.

Il-Kunsillier E. Cuschieri ġie skużat fis-6.02 ta' filghaxija u daħal lura fis-6.05 ta' filghaxija

Il-laqqha tkomplet bil-procedimenti tagħha fis-6.07 ta' filghaxija

Il-Viċi Sindku rimarka li hu kien talab għall-minuti tal-laqqha li kienet saret mas-Sinjura Grace Borg biex ikunu jistgħu jiġu ċċirkulati għal din il-laqqha u qal li dawn baqgħu ma ntagħbtux. Is-Segretarju Eżekuttiv infurmat lil Kunsill illi minhabba nuqqas ta' rizorsi u cirkostanzi relatati dan ma kienx possibli kif ukoll li ma kienx anticipat li dan is-suggett se jiġi diskuss fil-laqqha peress li ma kienx fuq l-Agenda.

48.1.3 Kunsiderazzjoni u Approvazzjoni tal-Minuti tas-Seduta 37 tal-11 ta' Meju, 2011

- 48.1.3.1 Is-Sindku reggħet ressqet għall-kunsiderazzjoni u l-approvazzjoni tal-Kunsill il-minuti tas-Seduta 41 (kont. 2), tal-21 ta' Lulju 2011, liema minuti ma kienux ġew approvati mill-Kunsill fis-seduta tat-22 ta' Awwissu 2011.
- 48.1.3.2 Is-Segretarju Eżekuttiv ġibdet l-attenzjoni tal-Kunsilliera preżenti li skont korrispondenza li l-Kunsill ircieva mid-Dipartiment għal Gvern Lokali, l-minuti ma jistgħux ma jiġux approvati iżda jekk hemm bżonn jiġu emendati u jiġu approvati bl-emendi.
- 48.1.3.3 Kien hemm qbil fost il-Kunsilliera preżenti li dan is-sett minuti ma jiġix approvat waqt din is-seduta iżda jkun trasferit għal agenda oħra biex il-Kunsilliera jkollhom il-hin biex jaqrawhom. Is-Sindku qalet li kull darba li l-Kunsill ma japprovax il-minuti dawn jibqgħu jakkumulaw minn seduta għal oħra, speċjalment minhabba li kienu saru hafna laqgħat f'qasir zmien.

48.1.3 Kunsiderazzjoni u Approvazzjoni tal-Minuti tas-Seduta 42 ad hoc tat-3 ta' Awwissu, 2011

- 48.1.3.1 Is-Sindku ressqet għall-kunsiderazzjoni u l-approvazzjoni tal-Kunsill il-minuti tas-Seduta 42 ad hoc tat-3 ta' Awwissu 2011.
- 48.1.3.2 Il-Kunsillier P. Pace ippropona emenda għal dawn il-minuti fejn talab biex jitnizzel bhala skużat. Il-Kunsillier Y. Cali issekonda. Is-Sindku, il-Viċi Sindku, il-Kunsilliera M. Aquilina, E. Cuschieri u M. Debono iwotaw favur.
- 48.1.3.3 Kien hemm diskussjoni dwar in-numru ta' settijiet ta' minuti li kellhom jiġu approvati meta mqabbal mal-perjodu għad-dispozizzjoni tal-Kunsilliera biex jaqrawhom.



48.1.4 Is-Sindku pproponiet li peress li mhux kulhadd qara l-minuti, item 1 approvazzjoni tal-minuti u item 2 materji konnessi mal-minuti jiġu trasferiti għal-laqgħa ta' nhar il-Ħamis 6 ta' Ottubru, 2011. Il-Viċi Sindku ssekonda. Is-Sindku, il-Viċi Sindku, il-Kunsilliera M. Aquilina, Y. Cali, E. Cuschieri u P. Pace ivvotaw favur. Il-Kunsillier M. Debono astjena.

48.3 Komunikazzjoni mis-Sindku

48.3.1 Is-Sindku ressqet għall-kunsiderazzjoni u l-approvazzjoni tal-Kunsill kopja tal-ftehim propost mill-MEPA biex tithallas il-kumpanija *Polidano Bros* għal xogħol ta' rikostruzzjoni ta' Triq Qui-Si-Sana. Is-Sindku fakkret li dan il-proġett hu ffinanzjat mill-UIF, u li f'dan ir-rigward kien gie ffirmat ftehim bejn il-Kunsill u l-MEPA. Spjegat illi minhabba ftehim partikolari fir-rigward tal-metodu tal-hlas, il-Kunsill kien gie dirett sabiex jidhol għal ftehim ieħor u li għandu jiġi ffirmat mill-MEPA, il-Kunsill, *Polidano Bros* u *Gap*.

48.3.1.1 Is-Sindku qrat il-ftehim propost mill-MEPA "**Doc A**" **anness ma' dawn il-minuti**. Qalet li ntlab il-parir tal-Avukat tal-Kunsill li nfurmat lill-Ufficju Amministrattiv li m'hemm xejn illegali fih u li għaldaqstant jista' jiġi ffirmat.

48.3.1.2 Is-Sindku ipproponiet biex dan il-ftehim jiġi ffirmat. Hadd ma ried jissekonda din il-proposta u għaldaqstant il-proposta waqgħet.




48.3.2 F'dan l-istadju tqajjmet diskussjoni dwar l-attività li l-Kunsill kien se jorganizza mas-*Sliema Wanderers*. Fuq mistoqsija tal-Viċi Sindku, is-Segretarju Eżekuttiv qalet li minhabba n-natura tad-decizjoni li kellha tittiehed dwar din l-attività kien idonju li r-risposta mid-Dipartiment għal Gvern Lokali kif ukoll il-mistoqsija tiegħu dwar il-format tal-poster tkun diskussa waqt laqgħa tal-Kunsill.

48.3.2.1 Kien hemm diskussjoni dwar id-disinn tal-poster ta' din l-attività li tressaq għall-approvazzjoni tal-Kunsill. Kien hemm qbil li l-poster u kull promozzjoni oħra kellha tinbidel biex tindika li din l-attività qed tkun organizzata mill-Kunsill b'kollaborazzjoni ma' *Sliema Wanderers*. Dan għaliex il-poster kien qed jindika li l-Kunsill huwa biss partecipant u mhux l-organizzatur.

48.3.2.2 Is-Sindku ipproponiet li l-poster għandu jinbidel biex il-Kunsill ikun konformi mal-proceduri tal-kunsilli lokali. Ipproponiet ukoll li jekk ma jsirux l-emendi mehtiega l-Kunsill ma jippartecipax f'din l-attività. Il-Kunsillier Y. Cali issekonda. Is-Sindku, il-Viċi Sindku, il-Kunsilliera M. Aquilina, Y. Cali, E. Cuschieri, M. Debono u P. Pace ivvotaw favur.

48.3.2.3 Għie diskuss ukoll li *sponsors* oħra ta' din l-attività għandhom jitnizzlu bħala kumpaniji u mhux bħala persuni individwali.

Il-Viċi Sindku informax li kien kopjar email lill-Kunsill u lill-Segretarju Eżekuttiv dwar dan il-problema per jidher li ma ingratat wara



48.3.3 Tressqet għall-kunsiderazzjoni tal-Kunsill korrispondenza mibghuta mill-kumpanija *Vodafone* għal talba biex issir attivita fi Triq Bisazza s-Sibt l-1 ta' Ottubru u t-Tnejn 3 ta' Ottubru 2011.

Il-Kunsillier P. Pace ġie skużat li jorog' ftit mis-seduta fis-7.05 ta' filgħaxija.

48.3.3.1 Kien hemm qbil fost il-Kunsilliera prezenti li l-muzika m'għandix iddum iktar mill-ħdax ta' bil-lejl kif ukoll li l-organizzaturi għandhom ikunu mgharrfa bil-kundizzjonijiet imposti għall-uzu ta' Triq Bisazza. Ġie nnotat ukoll li t-tapit l-aħmar propost mill-organizzaturi m'għandux ikun ta' xkiel fil-hinijiet ta' *loading/unloading* tal-hwienet. Il-Kunsilliera prezenti qablu li għandha tintalab garanzija bankarja.

Il-Kunsillier P. Pace daħal lura għas-seduta fis-7.13 ta' filgħaxija.

48.3.4 Tressqet għall-kunsiderazzjoni tal-Kunsill korrispondenza mibghuta mill-MEPA b'referenza 143734 għal hlas ta' €679.82 għat-tkomplija tal-applikazzjoni għal proġett ta' restawr tax-xelters f'Dingli Circus. Is-Sindku pproponiet li jsir dan il-hlas. Il-Viċi Sindku ssekonda. Is-Sindku, Il-Viċi Sindku, il-Kunsilliera M. Aquilina, Y. Cali, E. Cuschieri, M. Debono u P. Pace ivvotaw favur.

48.3.5 Tressqet stima mill-kumpanija *Light Sound Vision* għal kiri ta' *projector* biex jintuza għall-attivita tal-Kunsill ma' *Sliema Wanderers*.

48.3.5.1 Il-Kunsill rega ddiskuta l-partecipazzjoni tieghu f'din l-attivita. Kien innutat li l-Kunsill kien se jiehu hsieb ix-xiri tat-t-shirts u mhux trofew. Il-Kunsill innota li l-proposta originali tieghu kienet li jinxtara trofew. Ġie nnutat ukoll li xi membri tal-Kunsill hassewhom urtati li l-Kunsill ma ġiex ikkonsultat qabel ma' kien iffinalizzat il-programm u l-organizzazzjoni ma saritx kif kien miftiehem. Il-Kunsill rega' nnota li hemm il-possibilita li dan mhux konformi mal-liġi minhabba l-mod ta' kif kien iddisinjat il-poster.

48.3.5.2 F'dan l-istadju il-Kunsilliera prezenti qablu unanimament li l-Kunsill jirtira l-partecipazzjoni tieghu f'din l-attivita.

48.3.6 Tressqet għal kunsiderazzjoni tal-Kunsill applikazzjoni mill-kumpanija GO għal xogħol ta' tiswijiet fi Triq Sant' Enriku. Il-Kunsill qabel li l-Perit Vassallo għandu jipprepara l-kundizzjonijiet mehtiega kif ukoll il-Kunsill għandu jzid kundizzjoni ohra li tgħid li meta jsiru trinkek f'toroq li jkunu gew asfaltati fl-aħhar hames snin *it-top layer* jiġi asfaltat tul il-wiesgħa tat-triq kollha u mhux tul il-wiesa' tat-trinka biss. Kien hemm qbil unanimu.



- 48.3.7 F'dan l-istadju l-Kunsill iddiskuta il-hidma tal-Perit Vassallo fir-rigward tal-obbligi tieghu skont il-kuntratt u x-xoghol mitlub mill-Kunsill. Mistoqsija jekk il-Perit kienx wettaq ix-xoghlijiet mittuba minn mill-Kunsill, is-Segretarju Eżekuttiv wiegħbet li l-Perit Vassallo ccertifika x-xoghlijiet mwettqa mill-kumpanija Polidano Bros u mill-kumpanija Tony Aquilina Ltd, kif ukoll għamel spezzjoni fi Triq Viani u Triq Ġacintu kif mitlub mill-Kunsill.
- 48.3.7.1 Tressqet għall-attenzjoni tal-Kunsill ir-risposta tal-Perit Vassallo għat-talba tal-Kunsill biex isir rapport dwar l-istat tal-pont fi Triq il-Kulleġġ l-Antik. Kien innutat li l-Perit Vassallo qal li perjodu ta' gimgha ma kienx bizzżejied biex isir studju estensiv.
- 48.3.7.2 Il-Kunsilliera prezenti fehmu li l-Perit għandu bżonn ammont ta' ħin iżda qablu li dan ir-rapport għandu jingħata l-importanza meħtieġa minhabba raġunijiet ta' saħħa u sigurta.
- 48.3.7.3 ~~Il-Kunsillier M. Debono ppropoza li titwāħħal tabella li tindika li qermmenklū taħt il-pont. Il-Kunsill qabel ma' din il-proposta b'mod unanimu iżda qabel ukoll li għandu jittlob parir tal-Avukat biex tissuġġerixxi l-kliem għal din it-tabella. ~~Il-Kunsillier M. Debono ppropoza~~~~ *Il-Kunsillier M. Debono ppropoza li isir shoring fuq il-pont għas - sjojnka tal-pedonali u s - sewwi ege.*
- 48.3.7.4 Il-Kunsillier P. Pace talab kopja tar-rapport mibgħut mill-MRRA dwar l-istat tal-pont. Kien innutat li s-Segretarju Eżekuttiv kienet diġa bagħtat dan ir-rapport lill-Kunsilliera kollha permezz tal-posta elettroniku.
- 48.3.7.5 Il-Kunsilliera prezenti qablu wkoll b'mod unanimu li l-Perit tal-Kunsill għandu jintalab stima ta' *shoring* għal pont li eventwalment tintbghat lit-TM.
- 48.3.8 Tresset għal kunsiderazzjoni tal-Kunsill Memo 87/2011. Il-Kunsillier Y. Cali qal li għandu proġett li jista jittwettaq permezz ta' din il-Memo. Il-Kunsillier Y. Cali għandu jressaq il-proposta tiegħu għall-laqqgħa tal-Kunsill li jmiss ta' nħar il-ħamis 6 ta' Ottubru, 2011. Il-Kunsill kien infurmat li l-applikazzjoni għal proġetti taħt din l-iskema tagħlaq fl-20 ta' Ottubru, 2011.
- 48.3.9 Tresset għal kunsiderazzjoni tal-Kunsill Memo 89/2011 dwar attivitajiet organizzati mill-kunsilli lokali b'risq il-*Malta Community Chest Fund*. Kien hemm qbil unanimu fost il-Kunsilliera prezenti li l-Kunsill jerga jorganizza *Charity Swim* simili għall-attivitā tas-sena precedenti. Il-Kunsill għandu jikkomunika mal-kumpanija *Thomas Smith*.
- 48.3.10 Tressqet komunikazzjoni dwar l-ammont ta' skart li qegħdin iħallu r-residenti tal-Piazzetta. Kien innutat li skont ufficċjali tal-MEPA, is-sidien tal-Piazzetta m'għandux permess għal *swill room*. Il-Kunsill kien infurmat li rcieva diversi lmenti dwar l-iskart mormi fi Piazzetta u li kien diġa kkomunika mas-sidien dwar il-problema. Wara diskussjoni dwar jekk din is-*swill room* għandiex titnehħa jew le minhabba riperkussjonijiet, fost oħrajn skart mormi fuq il-bankina dejqa ta' quddiem il-Piazzetta għad-detriment

tal-pedonali, il-Kunsilliera preżenti qablu b'mod unanimu li l-Kunsill għandu jikteb lis-sidien ta' din il-propjeta li s-*swill room* għandha tkun skont il-Ligi u ma tikkostitwix periklu ta' sahha.

- 48.3.11 Il-Kunsillier Y. Cali ppropona li għall-edizzjoni tal-*magazine* li jmiss biss, cioe għall-*magazine* li hiereg għal zmien il-Milied, l-ammont ta' kopji stampati jżdied b'500 u li jitqassmu fil-hwienet kollha f'Tas-Sliema inkluz dawk fil-kumplex "The Point". Għandha ssir verifika mal-*ispecifications* tat-*tender document* biex ikun verifikat jekk jistghux ikunu stampati kopji zejda. Il-Kunsillier P. Pace ssekonda. Is-Sindku, Il-Viçi Sindku, il-Kunsilliera M. Aquilina, Y. Cali, E. Cuschieri, M. Debono u P. Pace ivvotaw favur.
- 48.3.12 Kien innutat li l-*magazine* tal-Kunsill ma kienx qed jitqassam fit-toroq kollha. Il-Kunsill kien infurmat li dawn it-tip ta' lmenti jitrassqu għal attenzjoni tal-kuntrattur responsabbli mit-tqassim tal-*magazine* tal-Kunsill.
- 48.3.13 Il-Viçi Sindku qal li kien hemm *cable* tad-dawl maqtugh fi Triq San Girgor u li kien ta' perikolu għal pedonali.
- 48.3.14 Il-Kunsillier P. Pace staqsa dwar il-*parking bay* li kienet mizbugha saret fi Triq Għar il-Lembi. Il-Kunsillier Y. Cali qal li fl-opinjoni tiegħu dan ma setax isir mingħajr l-approvazzjoni tal-Kunsill. Il-Kunsill kien infurmat bil-process li sa minn dejjem intuza mill-amministrazzjoni tal-Kunsill f'cirkostanzi simili.

Il-Kunsillier E. Cuschieri ġie skużat li jitlaq mis-seduta fit-8.20 ta' filgħaxija.

- 48.3.14.1 Il-Kunsillier Y. Cali qal li l-Kunsilliera għandhom jigu mgharrfa minn qabel ma tiżdied jew titneħħa *parking bay* permezz ta' *email*. Il-Kunsilliera preżenti qablu ma dan. Il-Kunsillier Y. Cali ma jhossx li din il-*parking bay* imsemmija fi Triq Għar il-Lembi għandha tibqa hemm. Is-Sindku talbet li l-Kunsill għandu jdiskuti dan fis-seduta li jmiss ta' nhar il-Flamis 6 ta' Ottubru, 2011.
- 48.3.15 Ġie nnotat li għad hemm residenti li ma mhumiex konformi mal-hinijiet tal-hrug tal-iskart. Il-Kunsill kien infurmat li l-*contracts manager* beda jwaħħal l-*stickers* fuq il-boroż ta' min qiegħed johroġ l-iskart fil-ġurnata l-ħażina filfatti tagħna rendikont kif kien ġie mitlub.
- 48.3.15.1 Is-Sindku qalet ukoll li kienet staqsiet l-uffiċċjal awtorizzat tas-sistema tal-infurzar tal-Ligi dwar dan u li kien infurma li dan ma kienx vijabbli.




48.4 Kunsiderazzjoni u Approvazzjoni: Skeda ta' Pagamenti

- 48.4.1 Is-Sindku ressqet tlett skedi ta' pagamenti għall-kunsiderazzjoni u l-approvazzjoni tal-Kunsill, liema skedi kienu ġew iċċirkolati mal-Agenda ta' din is-Seduta.
- 48.4.2 Is-Sindku qrat il-pagamenti kollha mill-lista tal-pagamenti li għadom ma nħargux mill-Kunsill, kif ukoll dawk li kienu diga nħargu.
- 48.4.3 Il-Kunsillier M. Debono rrimarka dwar il-pagament lill-kumpanija Outlook bl-ammont ta' €1121 dwar il-*printing of stickers* fejn qal li din hija *direct order* mingħajr ma kien jaf il-Kunsill. Il-Kunsill kien infurmat li dan it-tip ta' *stationery* dejjem jigi ordnat mingħand il-kumpanija Outlook u li qatt ma kien hemm xi problema kif qed jigi allegat. Kien ukoll ikkunsidrat li ix-xiri sar f'perjodu itwal minn erba xhur u għaldaqstant ma kienx jikkostitwixxi fi ksur tar-regolamenti finanzjarji. Il-Kunsillier M. Debono irrimarka li kien hemm h̄las iehor li kien se jkun għall-kumpanija Outlook dwar l-avviżi fil-gazzetti. Il-Kunsill ikkunsidra li tali avviżi se jġu mħallsa direttament lill-gazzetti lokali u mhux lill-kumpanija Outlook. F'dan l-istadju, s-Segretarju Ezekuttiv qrat korrispondenza mingħand il-kumpanija Outlook fejn ikkonfermaw li huma mhux sa jitolbu l-ebda h̄las għad-dizinn tal-avviżi u tikkonferma li l-h̄las tar-riklami irid isir direttament lil gumali kkonċernati. **"Doc B" anness ma' dawn il-minuti.**
- 48.4.4 Kien hemm qbil li għandha toħroġ sejha għall-offerti minhabba l-kwantita ta' stampar ta' *stationery* li juza l-Kunsill.
- 48.4.5 Il-Kunsillier M. Debono ippropona li l-pagament lill-kumpanija Outlook ma' jithallasx għax dan kien sar b'*direct order* li ma ġietx approvata mill-Kunsill. Il-Kunsillier Y. Cali issekonda. Il-Viċi Sindku, il-Kunsilliera M. Aquilina, Y. Cali, M. Debono u P. Pace ivotw favur. Is-Sindku ivotat kontra. Il-pagament ma ġiex approvat b'ħames (5) voti kontra.


Is-Sindku pproponiet li l-pagamenti kollha minbarra dak li ġie diskuss pagabbli lill-kumpanija Outlook, jġu approvati. Il-Viċi Sindku ssekonda. Ivvutaw favur is-Sindku, il-Viċi Sindku, il-Kunsilliera Y. Cali, M. Debono u P. Pace. Il-Kunsilliera M. Aquilina astjeniet. Għalhekk il-lista ta' pagamenti li kienu għad iridu jinħargu, bl-eccezzjoni tal-pagament lill-kumpanija Outlook, ġiet approvata b'ħames (5) voti favur.

- 48.4.7 Is-Sindku pproponiet li l-iskeda ta' pagamenti magħmula jġu approvati. Il-Viċi Sindku ssekonda. Ivvutaw favur is-Sindku, il-Viċi Sindku, il-Kunsilliera M. Aquilina, Y. Cali, M. Debono u P. Pace. Din l-iskeda kienet approvata bi qbil unanimu fost il-Kunsilliera prezenti.




Il-laqgħa ntemmet fid-8.50 ta' filgħaxija.

Seduta oħra ġiet imsejha nhar il-Ħamis 6 ta' Ottubru, 2011 fil-5.30 ta' filgħaxija.



Johanna Gonzi
Sindku



Svetiana R. Curmi
Segretarju Eżekuttiv

Minuti approvati llum *1 ta' Novembru* 2011.
(jum) (data) (xahar)

